


*O klier Andrea  
l-ewwel fest il-Magħżiulin  
Pohun tal-Banda  
Aħna b'Ismek Imkallbein*



## 55 Sena Ilu: It-Tragedja ta' El Adem

Richard J. Caruana

Kien it-Tlieta, 10 t'Ottubru 1961, meta l-ferħ li kien jirrenja qalb is-soldati Maltin li bil-herqa kienu qed jistennaw li jirritornaw lura pajjiżhom mil-Libja nbidel f'biki u mwiet hekk kif l-ajruplan li kienu fuqu kkraxxa waqt it-tluġh mill-mitjar ta' El Adem. Wiehed minn dawk li salvaw u li għadu jgħix fir-rahall tagħna - Joseph Vidal - ispirani biex infakkar din it-tragedja.

Dik li llum hija magħrufa bħala Gamal Abdul El Nasser Air Base inbniet fi żmien il-kolonizzazzjoni Taljana tal-Libja fil-bidu tat-tletinijiet tas-seklu li għadda f'El Adem. Kif faqqgħet it-Tieni Gwerra Dinjija insibuha bħala l-baži tal-5 *Squadra Aerea* tar-*Regia Aeronautica* u matul dak il-konflitt għaddiet minn taħt idejn l-Ingliżi u l-Ġermaniżi kemm-il darba sakemm spicċat f'idejn l-Ingliżi. Kienet baži ewlenija għall-Qawwa tal-Ajru Ingleża (RAF) fil-Libja, u li fil-kriżi tas-Suez tal-1956 kellha rwol importanti ħafna.<sup>1</sup>

Id-dehra ta' pianura fid-deżert kif kienet fi żmien il-gwerra nbidlet mhux hażin għax


sal-bidu tas-sittinijiet kienu nbnew żewġ *runways* tal-konkos miksijin bit-tarmak, *hangars* u bini residenzjali għal kull min jaħdem jew jiġi jzur il-baži. Fizzjali u soldati tar-Royal Engineers (Malta), Royal Malta Artillery (RMA) u reġimenti Inglezi bbażati f'Malta kienu jgħaddu mit-*Transit Camp* kull meta kienu jissejġu biex imorru jaħdmu xogħol ta' kostruzzjoni f'dak l-ambjent deżolat, taħt shana qawwija matul il-ġurnata u kesha x-xoqq l-għadam bil-lejl.<sup>2</sup>

F'nofs Settembru 1961 mitejn u għaxar soldati li kienu jiffurmaw it-Truppa tal-Kostruzzjoni fil-Malta Fortress Squadron, Royal Engineers ibbażati fil-*Barracks* ta' San Ġorġ (Pembroke) waslu fil-Libja fuq il-vapur *Empire Skua*. Ittiegħu biex jipparteċipaw f'taħriġ tal-North Atlantic Treaty Organization (NATO) bl-isem 'Saturn' f'Tobruk, Derna u El Michill.<sup>3</sup> L-iskop prinċipali tat-taħriġ kien li jinbena port għall-użu tal-*Craft Landing Barges* f'daħla żgħira f'Zabrata. Il-Maltin, flimkien ma' inginiera oħra minn Ċipru u tim tal-

<sup>1</sup> Hal Luqa u l-RAF, l-awtur, Programm tal-Festa 2005, Għaqda Mużikali Sant' Andrija.

<sup>2</sup> *Tragedy at El Adem*, Mark Said, *Malta Flypast* No. 4, 2001, *Malta Aviation Museum*.

<sup>3</sup> *41 Sena mit-tragedja ta' El Adem*, Charles Mizzi, it-Torċa, 6 t'Ottubru 2002.



Sekwenza tal-hruq tal-Hastings fit-tragedja ta' El Adem fil-lejl tal-10 t'Ottubru 1961.



Il-Handley Page Hastings C2 WD98 meta kien għadu jservi mal-48 Sqdn, sena qabel ma ġgarrat bis-suldati Maltin abbord (Ritratt Robin A. Walker)

kostruzzjoni tal-RAF tqabdu jibnu triq li mid-deżert tinzel lejn il-mollijiet u skalli li nbnew fil-port. Ix-xogħol kien isir fuq żewġ xiftijiet kemm binhar u kif ukoll billejl.

Meta tlesta x-xogħol li kien assenjat lit-truppi Maltin, u kienu ġa telqu l-istaff u l-iskrivani, qamet il-kwistjoni ta' min mis-soldati ha jirritorna lura Malta l-ewwel. Għalkemm is-Surgent Leli Falzon argumenta li dawk li waslu l-ewwel fil-Libja għandhom dritt jirritornaw l-ewwel il-fizzjal Ingliz Lt Col C. Daniels qatgħaha li tieħu preċedenza t-Truppa tal-Kostruzzjoni. Izda ftit granet qabel ma kellhom jitolqu numru ta' soldati qabdom attakk tad-diżenterija minn xi ikel skadut li kienu ingħataw u l-mewġa qawwija ta' shana f'dik in-naħa tal-Libja kompliet ikkomplikat il-kundizzjoni tagħhom.

Fl-ewwel granet ta' Ottubru 1961 il-Maltin herqana għal mistrieħ xieraq wara ġimgħat ta' xogħol iebes u stressanti, bdew jirritornaw Malta bl-ajru u sal-10 ta' dak ix-xahar l fuq minn mitt suldat kienu waslu lura f'pajjiżna. Kien għad baqa' xi erbgħin ruħ jistennew biex jiġu. Dakinhar dawn kielu f'nofsinhar u wara twasslu f'El Adem biex jistennew il-ħin tat-tluq lejn Malta. Qabel ma telghu fuq l-ajruplan l-ambjent bejn is-soldati Maltin kien wieħed ferrieħi. Sahansitra kien hemm min tefa' xi botta lil shabhom għax kienu se jitolqu qabilhom. Telghu mill-bieba ta' wara fuq il-Handley Page Hastings bir-registrazzjoni WD498 tal-Iskwadra Nru 70 tal-RAF erbgħin suldat taħt il-kmand ta' fizzjal Ingliz imma kellhom jerggħu jitniżzlu hekk kif il-magna nru 4 irrifjutat li taqbad minkejja diversi tentattivi.

Wara xi siegħa li s-soldati qadu jistennew fit-*transit lounge* reggħu issejhu abbord għal habta tat-tmienja u għaxra (is-seba' u għaxra f'Malta). Fuq l-ajruplan, il-*Quartermaster* Sgt Hughes ta lis-soldati abbord struzzjonijiet tad-drill tal-emergenza

billi spjega fejn jinsabu t-twieqi u l-bieb prinċipali ta' wara minn fejn wieħed seta' johroġ f'każ ta' bżonn. Sadanittant il-magni tal-Hastings startjaw u l-ajruplan beda miexi lejn ir-*runway* 27 biex jibda t-titjira ta' 640 kilometru li kellha tieħu madwar tliett siegħat biex twasslu Malta.

Skont wieħed minn dawk li kien abbord, l-ajruplan inqata' malajr hafna mill-art iżda baqa' f'għoli ta' xi tlieta jew erba' metri, habat lura fl-art u reġa' inqata' imma reġa' habat mar-*runway* it-tieni darba. Ma' dik il-habta il-bieba prinċipali ta' wara waqgħet għal barra. Mat-tielet darba li nqata' mill-art l-ajruplan kien qisu se jibqa' tiela imma f'daqqa waħda inqaleb fuq gembu, tqacċtet waħda mir-roti u l-gwejnah tal-lemin infaqa' f'balla nar hekk kif habat mal-art waqt li l-ajruplan dar fuqu nnifsu u spiċċa wieqaf iħares lura minn fejn kien beda l-ġirja. Il-vampa tan-nar dahlet għewwa mill-bieba ta' wara li kienet miftuħa u laqtet lil dawk li kienu bilqiegħda f'dik iz-zona tal-ajruplan, fosthom Psaila, Stivala, Busuttil, Fsadni u Portelli. Il-Kmandant tal-Kontingent Malti, Cpt Boatwright kif ukoll Stivala u Lia kienu fost dawk li mietu fis-*seat* tagħhom fuq l-ajruplan.

It-tkaxkira tal-ajruplan halliet warajha xmara ta' fjuwil li qabad, u f'daqqa waħda id-dlam li kien waqa' fuq El Adem inxtgħel mill-vampa li skont Pawlu Micallef, li kien wieħed minn dawk li rnexxielu johroġ mill-bieba tal-emergenza, sejjah bħala xena tal-infern, b'nirien m'għola sular. Ikompli jgħid li ra tnejn mis-soldati jaqdbu herġin mill-ajruplan, qishom torċa mdawwra bin-nar. Mar jiġri jipprova jitfilhom ma' xi oħrajn. Ma kellhomx biex jitfuhom u ppruwaw anki jużaw idejhom. Kien kollu għalxejn għax mietu l-ghada. Hafna minn dawk li ħelsuha minn ħalq il-mewt deħru jduru barra l-ajruplan qishom imfixklin u mhawdin waqt li oħrajn intilfu minn sejnsihom kawża tad-duħħan li belgħu.

Numru ta' haddiema Gharab jahdmu mal-RAF li kienu qed jaraw film f'cinema fil-qrib kienu l-ewwel li waslu b'Land Rover biex jagħtu l-ghajnuna waqt li ftit wara waslu xi pajzana Maltin li wkoll kienu jahdmu f'dik il-bazi. Huma għinu billi bdew igorru l-feruti lejn *is-sick bay*; dawk li ma għalhom xejn jew li wegħghu ħafif ħaduhom fil-mess. Il-kru tat-tifi tan-nar ta' El Adem dam sew ma wasal, meta mill-ajruplan kien inħaraq kważi għalkollox u kien baqa' biss il-parti ta' quddiem sħiħa. Dawn għamlu mill-aħjar li setgħu biex jiftu n-nirien. Ma kien xejn faċli hekk kif il-fuel li kien ħiereg mit-tifrik kien qed jaqbad u jarmi sħana tremenda.

Tmien passigġieri inkluż Sgt Hughes gatt ma hargu mill-ajruplan, għoxrin ruħ, li nofshom kienu sofrew ħruq estensiv, ittieħdu *s-sick quarters*. Ix-xena hemmhekk kienet wahda ta' tkexkix; din kienet l-ewwel emerġenza serja f'dil-bazi u ma kienx hemm preparazzjoni għal tragedja ta' dak il-kobor. Billi fuq il-bazi kien hemm biss qassis Protestant kellu jissejjaħ minn Tobruk qassis Nisrani biex jassiti lil dawk f'tarf ħajjithom li wasal xi siegħa u nofs wara. Seba' minnhom mietu ftit wara waqt li Sammut, Busuttill u Duca ittieħdu bl-ajru fi sptar f'Akroti (Ċipru), u minn hemm lejn l-isptar tal-RAF f'Halton, l-Ingilterra, imma Busuttill miet waqt it-titijira. B'hekk it-total tal-vittmi tela' għal sittax-il passigġier u wiehed mill-membri tal-ekwipaġġ.

L-ghada tat-tragedja dawk li salvaw talbu lil L/Cpl Sciberras biex imorru fuq il-post biex jaraw b'ghajnejhom x'kien baqa' minn dak l-ajruplan li kellu jeħodhom lura Malta. Wara diskussjoni twila ingħata l-permess u ttieħdu hdejn l-iskeletru ta' WD498 li minnu ma kien baqa' kważi xejn. Minbarra l-fdalijiet maħruqa tal-ajruplan fl-inħawi dehru wkoll il-hwejjeġ personali tal-passigġieri mxerrda ma' kullimkien. L-art tal-madwar kienet kollha maħruqa

u xi 50 metru bogħod mill-ajruplan kien għad hemm parti mill-ġwejjaħ b'magna mwahħla magħha. L-unika fortuna kienet li l-Hastings ma nqalibx fuq dahru għax kieku hadd ma kien ikollu ċans joħroġ minnu ħaj.

L-aħbar waslet Malta fl-*Operations Centre* ta' Lascaris għalkemm għall-ewwel ftit li xejn kienu d-dettalji ta' x'gara u n-numru tal-vittmi jew feruti. Biex ma jkunx hemm paniku żejjed speċjalment fost il-familji tas-suldati li kienu mistennija lura ma' dik it-titijira, ingħatat ordni biex jiġu mgħarrfa kemm jista' jkun malajr il-qraba ta' dawk li tilfu ħajjithom u talferuti gravi. Fil-ġranet ta' wara kien għad ma ntqal xejn lil dawk li salvaw kif u meta ħa jirritornaw lura, imma li kien żgur hu li talbu li jirritornaw bil-baħar, vjaġġ ta' tliet ijiem. Izda psikologikament kien importanti li jirritornaw bl-ajru għax inkella kienu jibqgħu bil-biza' li jtilgħu fuq ajruplan għall-kumplement ta' ħajjithom. Kollha aċċettaw, ħlief wiehed li baqa' jinsisti li jiġi lura bil-baħar.

Jumejn wara t-tragedja Hastings bħal dak li ggarraf f'El Adem niżel fis-sagħtejn ta' wara nofsinhar fil-mitjar ta' Hal Luqa jgħorr tmax-il tebut imgeżwra f'*Union Jack* (bandiera tar-Renju Unit) li minn hemm ittieħdu direttament għall-kamra mortwarja tal-isptar tal-Imtarfa. Sagħtejn wara TG577, il-Hastings personali tal-*Air Commodore*, wasal Malta b'dawk li kienu ħelsuha mit-tragedja, kull wiehed minnhom akkumpanjat minn infermiera. Bħala rispejt lejn sħabhom mejta dawn is-suldati talbu li jilbsu roqgħa sewda; il-kap tal-infermiera qgħattat ingravata sewda f'biċċiet żgħar u ħetithom fuq il-komma xellugija tal-qmis ta' kull wiehed minnhom. Ma setax jonqos li jistennewhom fil-mitjar ta' Hal Luqa kien hemm mijiet ta' qraba, familjari u ħbieb.


L-aktar xhieda importanti waqt l-inkjesta li bdiet immedjatament l-ghada tal-wasla tas-suldati Maltin kienet dik ta' L/Cpl



Uhud minn dawk li helsuha mill-kraxx tal-Hastings neżlin Hastings TG577. Fuq il-komma x-xellugija nhettilhom roqgħa sewda waqt it-titjira bħala rispettt lejn shabhom li tilfu ħajjithom. Minn isfel għal fuq, jidhru: Joseph Sciberras mill-Flamrun, Carmel Giordimaina minn Ħal Luqa, u Joseph Vidal mill-Belt Valletta, illum joqgħod Ħal Luqa.





Joseph Vidal milqugh minn oħtu Mary (lemin) u ommu Marija (xellug) hekk kif wasal lura mil-Libja fit-12 t'Ottubru.



Qraba u ħbieb jistennew biex jilqgħu lura l-maħbubin tagħhom wara l-wasla tagħhom lura Malta mil-Libja fid-daħla ta' RAF Luqa, magħrufa bħala l-Guardroom.



Uhud mis-soldati tat-Truppa tal-Kostruzjoni, ritratt meħud fil-Barracks ta' Tarhuna, l-Libja, kollha bil-platti f'idejhom sejrjn għall-ikel.



Soldati tal-Royal Engineers waqt taħriġ f'Għajn Tuffieħa.





Tarhuna. Membri tat-Truppa tal-Kostruzzjoni waqt f'it mill-hin liberu mix-xoghol, jithalltu ma' nies tal-post u jippużaw ma' bejjiegh tal-igmla. Joseph Vidal jidher fuq il-lemin, kokka liebes l-abjad.



Vittna... Captain Francis Joseph Boatwright (Ingliż) - Eja 35 sena

Vittna... Warrni Offiċer Class II Edwin H. Harrison minn tas-Silema - Eja 42 sena

Vittna... Sergeant Emmanuel Falzon min-Naxxa - Eja 37 sena

Vittna... Corporal Nazzeno Sammut mill-Qrendi - Eja 31 sena

Vittna... Lance Corporal Emanuel Izzadi min-Naxxa - Eja 32 sena

Vittna... Lance Corporal Nazzeno Fenech mill-Hamrun - Eja 28 sena

Vittna... Sapper Raphael C. A. Siffene minn tas-Silema - Eja 27 sena

Vittna... Sapper Edward Barber mill-Hamrun - Eja 29 sena

Vittna... Sapper Nazzeno Bugej mill-Hamrun - Eja 36 sena

Vittna... Sapper Joseph Palla mill-Hamrun - Eja 43 sena

Vittna... Sapper Paul Cilla mill-Hamrun - Eja 37 sena

Vittna... Sapper Francis Galea minn tas-Silema - Eja 26 sena

Vittna... Sapper Sawwar Lia minn Hal Qosmi - Eja 31 sena

Vittna... Sapper Joseph Palla mill-Hamrun - Eja 29 sena

Vittna... Sapper Michael Sliwa min-Naxxa - Eja 42 sena

Vittna... Sapper Carmelo Tabone minn Birkiċara - Eja 34 sena

Il-vittmi tat-traġedja ta' El Adem.

# Berqa

Nu. 5087. IL-ĦAMIS, 12, TA' OTTUBRU, 1961. Jinhjegh 2d

## HDAX-IL SULDAT MALTI JMUTU F'DISGRAZZJA TA' L-AJRU FIL-LIBJA

MINN KORRIPIJENDENT TAGHNA

**H**DAX-IL Sapper Maltin — Rôlha membri tal-Malta Fortress Squadron Royal Engineers — nielu f'disgrazzja meta ajruplan Hastings tar-Royal Air Force Transport Command iggarraf waqt il kien tiegħi u sar fjanmi fl-ajudrom ta' El-Adem, il-Libja, nhar il-Tlieta fl-ghaxxa. Sappers Maltin oħra jinsabu fost dawik il ndarbu serajment jew haffi.

Zewġ passijeri oħra fuq l-ajruplan il wieħed min-nhom kien ufficial Ingliż stazjonari f'Malta, staw minn-ruġin ukoll. Kiebor hu misfurm u kien membru ta' l-iskwadra tal-Hastings.

Ajruplan tal-tip Hastings bħal dak li iggarraf fil-Libja nhar il-Tlieta, fl-ghaxxa u il funn il-fun b'fihom il-hdax-il suldatt Sappers Maltin u zewġ Ingliżi.

L-ahbar kif dehret fil-Berqa tat-12 t'Ottubru 1961.

Sciberras li ddeskriva kif fl-ajruplan hu kien bilqgħeda hdejn tieqa. Qal li f'daqqa waħda ħass vibrazzjoni qawwija hekk kif beda l-girja l-ajruplan biex jitla'. Fuq kollox innota li ma setax jara d-dwal tal-ġenb tar-*runway* fuq in-naħa tiegħu kif suppost u li allura l-Hastings ma kienx fin-nofs tar-*runway*. Billi dak l-istess Hastings kien laħaq għamel tliet titjiriet dakinhar – Nicosia-El Adem, El Adem-Luqa u Luqa-El Adem – mingħajr problemi il-kawża ma kenitx waħda teknika imma żball uman minn naħa tal-ekwipaġġ. Kien għalhekk li l-bord tal-inkjesta wasal għall-konklużjoni li *l-co pilot* Flg Off D.C. Richards kien qed itajjar il-Hastings minkejja li ma kienx ikkwalifikat biex itajjar ajruplan bil-passiġġieri. Malli nqata' mill-art, *is-seat* ta' Richards iżżerżaq lura minn postu u hekk kif il-kaptan Fl Lt S. Wilkinson ipprova jieħu l-kontroll f'idejھ l-ajruplan skiddja u r-*rota* fuq in-naħa tal-lemin spiċċat barra mir-*runway* u tqacċtet. Il-ġwejnah fuq dik in-naħa tkaxkar mal-art, inqasam u t-tankijiet tal-fjuwil ħadu n-nar.

Il-funeral ta' fizzjal u seba' suldati tal-Malta Fortress Squadron sar il-Ħamis, 12 t'Ottubru fit-tlieta ta' wara nofsinħar fl-Imtarfa. Wara, il-korteo niżel mill-Imtarfa lejھ Ta' Qali, Burmarrad u s-Salini sakemm wasal fiċ-Ċimiterju Militari ta' St Andrews (Pembroke). Xi snin wara wieħed minn

dawk li kienu ħelsuha mit-traġedja, Carmel Giordmaina, ħadem monument tal-ġebel għaxar piedi għoli għall-istess ċimiterju biex jikkomemora l-vittmi ta' El Adem. Fuq il-baži tal-monument hemm l-arma fil-bronż tar-Royal Engineers u fuq wara din l-iskrizzjoni:

*In Memory of the members  
of the Malta Fortress Squadron Royal  
Engineers who lost their lives at El Adem,  
Libya on the 10<sup>th</sup> October 1961*

Fatt interessanti hu li s-Surmast Onorarju Mro. Paul Schembri li għamel 37 sena bħala surmast direttur tal-Għaqda Mużikali Sant'Andrija peress li kien jaħdem mar-RAF u kien jaf lil dawn il-vittmi kkompona marċ funebru El Adem b'tifkira ta' din il-ġrajja u għal dawn il-vittmi.

© *Richard J. Caruana* – 2016

#### **Ħajr:**

Ħajr speċjali lil Joseph Vidal, wieħed minn dawk li baqgħu ħajjin f'din it-traġedja, li għaddieli l-memorji kollha li gabar matul is-snin biex iffakkruh fi sħabu ta' żmien meta kien fis-servizz.

Col Mark Said, RMA Ret'd li għamel riċerka estensiva fuq dan l-incident.

